

मंत्रालयीन प्रशासकीय विभागातून निर्गमित  
होणारे शासन निर्णय / परिपत्रके /  
अधिसूचना यांच्या प्रती दोन्ही सभागृहाच्या  
विरोधी पक्षनेत्यांना पृष्ठांकित करणेबाबत.

महाराष्ट्र शासन  
सामान्य प्रशासन विभाग  
शासन परिपत्रक क्रमांक: संकीर्ण- २०१७ / प्र. क्र. ११७ / १८ (र. व का.)  
मंत्रालय (विस्तार), मादाम कामा मार्ग, हुतात्मा राजगुरु चौक,  
मुंबई ४०० ०३२.  
दिनांक : २० जुलै, २०१७

- वाचा :-** १) शासन परिपत्रक, सामान्य प्रशासन विभाग, क्रमांक : संकीर्ण - २०१२ / प्र. क्र. ३२ / १८  
(र. व का.), दिनांक २८ जून, २०१२,  
२) शासन परिपत्रक, सामान्य प्रशासन विभाग, क्रमांक : विमंस - २०१३ / प्र. क्र. ६७ / १८  
(र. व का.), दिनांक २७ जुलै, २०१५,  
३) अ. शा. पत्र क्र. : संकीर्ण २०१५ / प्र. क्र. १३० / १८ (र. व का.), दिनांक ९ ऑक्टोबर, २०१५.

**परिपत्रक :**

मंत्रालयीन प्रशासकीय विभागांकडून वेळोवेळी निर्गमित करण्यात येणाऱ्या शासन निर्णय / परिपत्रके यांच्या प्रती दोन्ही सभागृहांच्या विरोधी पक्षनेत्यांना पृष्ठांकित करण्याबाबत संदर्भाधीन परिपत्रकान्वये यापूर्वीच सूचना निर्गमित करण्यात आलेल्या आहेत. तसेच सदर सूचनांचे कटाक्षाने पालन करण्याबाबत दिनांक ९ ऑक्टोबर, २०१५ च्या अर्धशासकीय पत्रान्वये सर्व विभागांना पुन्हा सूचित करण्यात आलेले आहे. तथापि सदर प्रती विरोधी पक्षनेत्यांना पृष्ठांकित करण्यात येत नसल्याचे त्याचप्रमाणे मंत्रालयीन प्रशासकीय विभागांकडून निर्गमित करण्यात येणारे काही शासन निर्णय / परिपत्रके शासनाच्या संकेतस्थळावर अपलोडसुद्धा करण्यात येत नसल्याचे मा. विरोधी पक्षनेते, विधानपरिषद यांनी शासनाच्या निदर्शनास आणले आहे.

२. सबब सर्व मंत्रालयीन विभागांना पुन्हा सूचित करण्यात येते की, त्यांनी शासन निर्णय / परिपत्रके / अध्यादेश / अधिसूचना यांच्या प्रती दोन्ही सभागृहांच्या विरोधी पक्षनेत्यांना न चुकता पृष्ठांकित करण्याबाबत तसेच शासन निर्णय / परिपत्रके / अधिसूचना शासनाच्या संकेतस्थळावर अपलोडसुद्धा करण्याबाबत दक्षता घ्यावी.

३. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संगणक संकेतांक २०१७०७२११७०६३३०७०७ असा आहे. तसेच डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( डॉ. भगवान सहाय )  
अपर मुख्य सचिव ( प्र. सु. र. व का.)

प्रति,

१. मा.विरोधी पक्षनेता, विधान परिषद/ विधान सभा, महाराष्ट्र विधानमंडळ सचिवालय, मुंबई.
२. सर्व सन्माननीय विधानसभा, विधानपरिषद व संसद सदस्य,
३. मा. राज्यपालांचे सचिव,
४. मा. मुख्यमंत्र्यांचे प्रधान सचिव,
५. सर्व मंत्री / राज्यमंत्री यांचे खाजगी सचिव / स्वीय सहायक,
६. मुख्य सचिव यांचे वरिष्ठ स्वीय सहायक,
७. सर्व अपर मुख्य सचिव / प्रधान सचिव / सचिव, मंत्रालयीन प्रशासकीय विभाग,
८. सामान्य प्रशासन विभागातील सर्व कार्यासने,
९. निवड नस्ती ( कार्यासन १८ ).